

Opinjoni tal-Kumitat Ekonomiku u Soċjali Ewropew dwar "Il-Proposta għal Rakkomandazzjoni tal-Kunsill dwar miżuri ta' integrazzjoni tar-Rom effettivi fl-Istati Membri"

COM(2013) 460 final – 2013/0229 (NLE)

(2014/C 67/22)

Relatur: **is-Sur TOPOLÁNSZKY**

Nhar is-26 ta' Ġunju 2013, il-Kummissjoni Ewropea ddecidiet, b'konformità mal-Artikoli 19(1) u 22 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Proposta għal Rakkomandazzjoni tal-Kunsill dwar miżuri ta' integrazzjoni tar-Rom effettivi fl-Istati Membri

COM(2013) 460 final – 2013/0229 (NLE).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-3 ta' Ottubru 2013.

Matul l-493 sessjoni plenarja tiegħu li saret fis-16 u s-17 ta' Ottubru 2013 (seduta tas-17 ta' Ottubru), il-Kumitat Ekonomiku u Soċjali Ewropew adotta din l-Opinjoni b'135 vot favur, 4 voti kontra u 6 astensjonijiet.

1. Konkluzjonijiet u rakkomandazzjonijiet

1.1 Il-Kumitat jilqa' l-proposta tal-Kummissjoni Ewropea għal Rakkomandazzjoni tal-Kunsill u jagħraf, filwaqt li jiddeplora, il-bżonn tas-sensjela ta' miżuri li għgħib magħha u li jistgħu jitqiesu wkoll bhala tip ta' programm minimu ta' implimentazzjoni.

1.2 Il-Kumitat jiddeplora wkoll li, bhala ma jindika l-memorandum ta' spjegazzjoni tar-rakkomandazzjoni, fit-tweqqif tal-għanijiet tal-istrateġija qafas fil-livell Ewropew qed jiġu ffaċċjati kontinwament diffikultajiet serji fl-implimentazzjoni u l-impenn politiku fil-livell nazzjonali, reġjonali u lokali.

1.3 Il-Kumitat jiġbed l-attenzjoni għal-lakuni enfasizzati fid-dokumenti ta' analiżi tal-organizzazzjonijiet tas-soċjetà ċivili dwar l-istrateġija qafas u l-programmi strateġiċi nazzjonali. Huwa essenzjali li, abbażi tal-indikazzjonijiet provduti mill-partijiet interessati, dawn jittiehdu bis-serjetà u jiġu indirizzati billi jiffasslu u jiġu implimentati fi żmien qasir it-twegħibiet effikaċi u fil-livell tal-politika pubblika.

1.4 Il-KESE jqis li l-parti tal-Proposta dwar il-miżuri ta' politika orizzontali mhijiex miktuba sew u jistieden lill-Kunsill jizviluppaha iktar, billi jiddefinixxi l-erba' oqsma msemmija b'mod iktar konkret, filwaqt li jappoġġja l-implimentazzjoni tagħhom bi preżentazzjoni tal-aħjar Prattiki.

1.5 Il-Kumitat huwa tal-fehma li, fid-dawl tal-konkluzjonijiet li nsiltu mir-raġunijiet għall-proposta għal rakkomandazzjoni ⁽¹⁾

u d-deterjorament tas-sitwazzjoni soċjoekonomika minhabba l-kriżi, li l-Kunsill għandu juża s-setgħa tiegħu biex jadotta atti legali vinkolanti biex itaffi b'mod partikolari s-sitwazzjonijiet ta' miżerja u faqar kbir perikoluż għall-hajja taċ-ċittadini u għall-għieda kontra l-iktar impatti estremi tad-diskriminazzjoni, ir-razziżmu u s-sentimenti kontra ż-żingari.

1.6 Il-KESE jirrakkomanda, b'mod partikolari f'sitwazzjonijiet ta' hajja estremament żvantaġġati, li jiġu definiti oqfsa ċari ta' applikazzjoni tad-drittijiet tal-bniedem u l-holqien fit-tul tal-indiċi ta' referenza u indikaturi li jippermettu l-valutazzjoni ta' din ix-xorta ta' sitwazzjoni.

1.7 Il-Kumitat jirrakkomanda li gruppi ta' riċerkaturi indipendenti, li jkollhom il-mezzi legali u l-garanziji neċessarji fir-rigward tal-etika tar-riċerka, jipproċedu għall-valutazzjoni tal-implimentazzjoni tal-istrateġiji u li l-finanzjament u t-trasparenza tal-użu tal-fondi jkunu żgurati.

1.8 Għandu jiġi żgurat it-tiżiħ, permezz ta' garanziji legali u oħrajn li huma neċessarji, it-thaddim tal-awtoritajiet responsabbli għall-ugwaljanza tat-trattament, atturi ewlenin tal-politika tal-għieda kontra d-diskriminazzjoni, tal-punti ta' kuntatt nazzjonali li jaqdu rwol essenzjali fl-implimentazzjoni tal-istrateġiji, u l-kooperazzjoni ta' dawn id-diversi atturi mal-gruppi tal-popolazzjoni konċernati.

1.9 Sabiex tiżdied l-effikaċja tal-implimentazzjoni tal-istrateġiji u tiġi indirizzata l-fiducia osservata fi hdan l-ambjenti konċernati, huwa fundamentali li jiġu żgurati l-involvement u l-mobilizzazzjoni effettivi tar-Rom fl-oqsma kollha ta' intervent. Il-Kumitat jissuggerixxi u jistenna t-tweqqif tal-qafas kuncettwali tal-kooperazzjoni, kultura ta' kunsens li tmur lil hinn minn sempliċi konsultazzjoni, u jiffirma proposti f'dan is-sens.

⁽¹⁾ "...filwaqt li l-Istati Membri kellhom il-possibilità legali li jaġixxu biex jindirizzaw il-kwistjoni tal-integrazzjoni tar-Rom, il-miżuri ppjanati s'issa m'humiex effiċjenti. Minhabba n-nuqqas ta' approċċ ikkoordinat mal-kwistjoni tal-integrazzjoni tar-Rom, hemm diskrepanzi li qegħdin jikbru fost l-Istati Membri."

1.10 Il-KESE jinsisti fuq il-bżonn li l-persuni li jiehdu d-deċiżjonijiet jitbiegħdu b'mod ċar mill-istqarrijiet preokkupanti fir-rigward tar-Rom, imniġġsa mir-razziżmu, il-vjolenza u li huma serjament diskriminatorji, u jishaq fuq l-importanza li jiġu denunzjati u monitorjati bil-miftuh u b'koerenza l-fenomeni ta' vjolenza razzista u d-diskors ta' mibegħda u li jhejju strumenti legali, amministrattivi, regolamentari u pubbliċitarji li jippermettu għieda effikaci kontra dawn il-fenomeni.

2. Storja

2.1 Nhar il-5 ta' April 2011, il-Kummissjoni adottat qafas tal-UE għall-istrategiji nazzjonali għall-integrazzjoni tar-Rom għall-perjodu sal-2020 ⁽²⁾, li fl-aħħar, wara stennija twila, holoq il-possibbiltà li tittiehed azzjoni koordinata biex jitnaqqas il-faqar estrem u s-segregazzjoni li jolqtu lir-Rom. F'Ġunju 2011, il-Kunsill aċċetta dan id-dokument ⁽³⁾ u stieden lill-Istati Membri biex sal-2011 jadottaw strategiji nazzjonali ta' integrazzjoni tar-Rom.

2.2 B'konformità mad-dispożizzjonijiet previsti mill-qafas, il-Kummissjoni stabbiliet rapport annwali dwar il-progress tal-implimentazzjoni tal-istrategiji. Fl-2012, hija pproċediet għall-ewwel valutazzjoni ⁽⁴⁾ tagħha tal-istrategiji preżentati mill-Istati Membri u adottat il-konkluzjonijiet orizzontali, u f'dokument mehmuz, analizzat il-punti ta' saħħa u ta' dgħufija li jinsabu fl-istrategija ta' kull Stat Membru ⁽⁵⁾.

2.3 L-assocjazzjonijiet li jirrapprezentaw lir-Rom seggew bir-reqqa l-proċessi ta' thejgħa ta' dawn l-istrategiji, taw il-fehma tagħhom jew il-punti ta' rizerva tagħhom f'bosta dokumenti u vvalutaw l-istrategiji tagħhom ⁽⁶⁾.

2.4 Minn dawn l-analizi kollha haġġu fid-dieher lakuni importanti fl-istrategiji tal-Istati Membri. Skont l-organizzazzjonijiet tas-soċjetà ċivili, il-kontenut orizzontali u n-nuqqasijiet tiegħu johlqu problema kbira. Fost dawn il-lakuni nsibu pereżempju:

- a) l-insuffiċjenza ta' miżuri għall-għieda kontra d-diskriminazzjoni;
- b) in-nuqqas ta' miżuri għall-promozzjoni tal-"aċċess shih";
- c) in-nuqqas ta' miżuri intiżi għar-rikonossiment u t-tishih tad-dinjità umana tar-Rom u tal-komunità tagħhom;
- d) in-nuqqas ta' miżuri intiżi biex inaqqsu d-disparitajiet u l-iżvantagġi partikolarment serji fi hdan is-soċjetà tar-Rom

⁽²⁾ COM(2011) 173 final.

⁽³⁾ Konkluzjonijiet tal-Kunsill dwar "Qafas tal-UE għal Strategiji Nazzjonali għall-Integrazzjoni tar-Rom sal-2020".

⁽⁴⁾ COM(2012) 226 final.

⁽⁵⁾ SWD(2012) 133 final.

⁽⁶⁾ Analysis of National Roma Integration Strategies [Analizi tal-istrategiji nazzjonali ta' integrazzjoni tar-Rom], ERPC, Marzu 2012.

(pereżempju n-nuqqas ta' miżuri intiżi biex inaqqsu d-diffikultajiet partikolari li jolqtu lin-nisa u t-tfal Rom);

- e) in-nuqqas ta' miżuri ta' mobilizzazzjoni u inċentivi għar-Rom, il-komunitajiet tagħhom u l-organizzazzjonijiet tagħhom tas-soċjetà ċivili fid-dawl tal-implimentazzjoni tal-istrategiji tagħhom.

2.5 Id-dokumenti ta' analizi kwotati mill-Kummissjoni Ewropea ma jagħmlux referenza għal-lakuni fundamentali notati fl-istrategiji tal-Istati Membri. M'hemm kważi l-ebda kundanna, l-ebda appell biex jitnaqqsu jew biex jintemmu l-hafna demostrazzjonijiet li huma fost l-ikbar żvantagġi soċjali u soċjetali li kultant ma jirrispettawx id-drittijiet tal-bniedem. Pereżempju, m'hemmx insistenza biżżejjed fir-rigward tal-ksur tad-drittijiet tal-bniedem:

- a) it-treatment illegali ta' bniedem li jirriżulta mill-tal-prostituzzjoni u l-problema tal-impjeg ta' persuni bhala "skjavi";
- b) id-dritt fundamentali tan-nisa Rom dwar l-użu ta' ġisimhom u li jkollhom aċċess liberu għall-ippjanar tat-tfal, kif ukoll l-isterilizzazzjoni forzata, li ssir mingħajr il-kunsens tal-persuna;
- c) il-forom estremi ta' miżerja u faqar li ma jirrispettawx id-drittijiet tal-bniedem, in-nuqqas ta' indirizzar tal-bżonnijiet vitali (pereżempju n-nuqqas ta' aċċess għal ilma tajjeb għax-xorb, jew l-aċċess għall-infrastrutturi tal-igjene jew l-aċċess għall-kura tas-saħħa għal dawk li jgħixu fiż-żoni periurbani jew fil-kampijiet, eċċ.);
- d) fl-aħħar mill-aħħar, l-ghanijiet u l-miżuri tal-għieda kontra r-razziżmu, intiżi biex jiżguraw is-sigurtà tal-hajja u tal-beni tar-Rom u l-komunitajiet tagħhom, kif ukoll drittijietom, u biex tissaħħah il-protezzjoni kontra l-aggressjoni razzista, mhumiex suffiċjenti.

2.6 Il-KESE ddedika żewġ Opinjonijiet għall-istrategija qafas u l-istrategiji nazzjonali tal-integrazzjoni tar-Rom. L-Opinjoni preċedenti ⁽⁷⁾, li tittratta l-kwistjoni tal-awtonomizzazzjoni soċjali u l-integrazzjoni tar-Rom, tapprova l-istrategija qafas, tindika, mil-lat tat-tfassil u l-implimentazzjoni addizzjonali, il-bżonn ta' approċċ triplu (politika ta' integrazzjoni newtrali dwar il-pjan tar-razza u l-etniċità, politika ta' appoġġ għall-awtonomizzazzjoni ta' persuni meġjusa li jagħmlu parti minn komunità Rom u l-progress tas-suċċess tagħhom fir-rigward tal-integrazzjoni soċjali, politika ġenerali antirazzista u pubbliċità) u tifformula proposti oħra.

2.7 Fl-Opinjoni addizzjonali, b'referenza għal studju li sar mill-Kummissjoni Ewropea fl-2012, il-KESE ⁽⁸⁾ jiġbed l-attenzjoni għat-telf ta' fiduċja li ntweraw mill-persuni li jinfluwenzaw l-opinjoni pubblika fil-komunità tar-Rom u jressaq proposti b'mod partikolari dwar l-integrazzjoni tar-Rom u l-promozzjoni tal-parteciċipazzjoni tagħhom.

⁽⁷⁾ ĠU C 248, 25.8.2011, p. 16–21.

⁽⁸⁾ ĠU C 011, 15.1.2013, p. 21-26.

3. Kummenti generali

3.1 Il-Kumitat jirrikonoxxi, filwaqt li jiddeplora, il-bżonn tar-Rakkomandazzjoni tal-Kunsill dwar is-sitwazzjoni tar-Rom, dwar l-impatt tal-kriżi u l-impjenji varjati hafna tal-Istati Membri, u japprova l-ghanijiet tagħha; barra minn hekk, huwa jqis li l-miżuri li tinkludi jistgħu jitqiesu bhala tip ta' programm minimu ta' implimentazzjoni, u f'ċerti każijiet magħmulin hażin wisq u li f'it li xejn jistgħu jithaddmu biex ikunu jistgħu jinkisbu l-ghanijiet previsti mid-dokument.

3.2 Skont ir-raġunijiet mogħtija fil-Proposta tal-Kummissjoni, l-ghan tagħha huwa li "thaffet il-progress billi tiffoka l-attenzjoni tal-Istati Membri dwar għadd ta' miżuri konkreti li huma kruċjali għall-implimentazzjoni tal-istrategġija tagħhom b'mod aktar effettiv". Il-Kumitat jiddeplora wkoll li dan ir-riżultat jagħti x'jifhem fl-istess hin li fit-twettiq tal-ghanijiet tal-istrategġija qafas fil-livell Ewropew qed jiġu ffaċċjati kontinwament diffikultajiet serji fl-implimentazzjoni u l-impenn politiku fil-livell nazzjonali, reġjonali u lokali.

3.3 Il-Kumitat jirrimarka li jekk ma rridux nerġġu nitilfu ċans għal politika favorevoli għall-integrazzjoni tar-Rom - riskju gravi kemm għall-ghanijiet tal-Unjoni kif ukoll għall-iżvilupp tal-kundizzjonijiet tal-hajja tal-persuni konċernati - għandha tiġi adottata, bil-partecipazzjoni tal-organizzazzjonijiet tar-Rom u s-soċjetà ċivili konċernata u rilevanti, u fil-qafas ta' konsultazzjoni mifruxa, lista ta' rakkomandazzjonijiet appoġġjati minn sistema ta' analiżi ta' fatti, ambizzjuża b'mod raġonevoli u li tista' tiġi verifikata ġenwinament, li tkun magħmula minn elementi konkreti biżżejjed u operattivi u li tkun tista' tiġi evalwata.

3.4 Il-Kumitat iqis li r-rakkomandazzjonijiet ta' politika inkluzi fil-Proposta huma utli u għandhom ikunu appoġġjati b'mod ġenerali bhala lista ta' intervent ristrett u li għandhom jiġu implimentati mingħajr kundizzjonijiet. Barra minn hekk, huwa jinnota li dawn ir-rakkomandazzjonijiet jiddefinixxu qafas ta' azzjoni ristrett wisq u mhumiex dejjem ambizzjużi biżżejjed; għalhekk, huwa jipproponi li minnufih tiġi żviluppata l-lista ta' rakkomandazzjonijiet u li din tiġi komplementata minn strumenti ta' monitoraġġ u segwitu.

3.5 Il-Kumitat iqis li l-parti tal-Proposta dwar il-miżuri ta' politika orizzontali hija magħmula hażin u jistieden lill-Kunsill jizviluppa iktar l-erba' oqsma msemmija (il-ġlieda kontra d-diskriminazzjoni, il-protezzjoni tan-nisa u t-tfal Rom, it-tnaqqis tal-faqar u l-inkluzjoni soċjali u l-awtonomizzazzjoni tar-Rom) u tiddefinixxi htigiet hafna iktar konkreti, filwaqt li f'dan il-kuntest jipprovdi indikazzjonijiet dwar l-aħjar prattiki mistennija.

3.6 Il-Kumitat iqis li mhumiex sodisfaċenti l-argumenti mressqa fid-dokument, li skonthom "l-għażla ta' strument li ma jorbotx għandha l-ghan li tipprovdi linji gwida prattiki lill-Istati Membri fir-rigward tal-problema dwar l-inkluzjoni soċjali

tar-Rom, iżda mingħajr ma tistabbilixxi regoli vinkolanti stretti" peress li "skont is-sejbiet tal-Kummissjoni, għad m'hemmx miżuri b'sahhithom u proporzjonati fis-seħh biex jiġu trattati l-problemi soċjali u ekonomiċi tal-parti l-kbira tal-popolazzjoni tar-Rom fl-UE". F'dan il-perjodu ta' kriżi, jekk din is-sitwazzjoni ma tiġix ġestita b'mod adatt u mmirat, il-gruppi tar-Rom li jintlaqtu b'mod partikolari mis-segregazzjoni, id-diskriminazzjoni u l-faqar estrem ser ibatu b'mod sproporzjonat mill-impatt tal-kriżi li diġà tirrappreżenta piż insupportabbli u intollerabbli; il-KESE jqis li din is-sitwazzjoni titlob li minn issa l-persuni li jieħdu d-deċizzjonijiet isibu soluzzjonijiet u interventi effikaċi, anke mil-lat li jiġu opposti l-igijiet.

3.7 Għalhekk, il-Kumitat iqis li, fid-dawl tal-konkluzjonijiet li nsiltu mir-raġunijiet għall-proposta għal rakkomandazzjoni⁽⁹⁾, il-Kunsill għandu juża s-ożetgha tiegħu biex jadotta atti legali vinkolanti għall-ġlieda kontra s-sitwazzjoni ta' miżerja u faqar perikoluż għall-hajja taċ-ċittadini u biex jiġu miġġielda l-iktar impatti estremi tad-diskriminazzjoni, ir-razziżmu u s-sentimenti kontra ż-żingari. Dawn il-miżuri huma meħtieġa minhabba nuqqasijiet ċari fil-livell tal-Istati Membri, fir-rigward tal-legislazzjoni u l-ġurisprudenza⁽¹⁰⁾.

4. Proposti speċifiċi

4.1 Il-Kumitat jissuġġerixxi lis-servizzi kompetenti tal-Unjoni Ewropea li jevalwaw mill-ġdid il-missjonijiet tagħhom relatati direttament mal-applikazzjoni tad-drittijiet fundamentali tar-Rom u d-drittijiet tal-minoritajiet, u dan apparti mill-metodu miftuħ ta' koordinazzjoni, b'mod partikolari fir-rigward tal-kwistjonijiet imsemmija hawn fuq. F'dan ir-rigward, il-Kumitat iqis li hemm bżonn li:

a) l-Unjoni tiddefinixxi bi preċiżjoni, fil-qafas tal-attributi tagħha, liema huma l-kriterji li abbażi tagħhom tista' tidde-termina ksur tad-drittijiet tal-bniedem tat-tieni u t-tielet ġenerazzjoni definiti min-NU, u tiċċara bl-istess mod, f'liema każ, meta jkun hemm suspett ta' ksur tad-drittijiet, hi behsiebha tieħu azzjoni legali fil-qasam tal-kompetenzi proprji tagħha;

b) tinterpreta u tadatta dawn id-drittijiet fundamentali u tal-minoritajiet skont is-sitwazzjoni u l-iżvantagġi soċjali fejn hemm ir-riskju li r-Rom jintlaqtu iktar mil-medja;

⁽⁹⁾ "...filwaqt li l-Istati Membri kellhom il-possibilità legali li jaġixxu biex jindirizzaw il-kwistjoni tal-integrazzjoni tar-Rom, il-miżuri ppjanati s'ssa m'humiex effiċjenti. Minhabba n-nuqqas ta' approċċ ikkordinat mal-kwistjoni tal-integrazzjoni tar-Rom, hemm diskrepanzi li qegħdin jikbru fost l-Istati Membri."

⁽¹⁰⁾ "L-objettivi tal-azzjoni proposta ma jistgħux jintlaħqu b'mod suffiċjenti mill-Istati Membri waħedhom u għaldaqstant jistgħu jintlaħqu aħjar permezz ta' azzjoni koordinata fil-livell tal-UE minflok permezz ta' inizzjattivi nazzjonali ta' kamp ta' applikazzjoni, ambizzjoni u effettività varjabbli." 2013/0229 (NLE), memorandum ta' spjegazzjoni.

c) bil-partecipazzjoni tal-Eurostat u bis-sahha tal-interpretazzjoni tal-istatistika tal-UE dwar id-dhul u l-kundizzjonijiet tal-hajja (qafas UE-SILC), tiddefinixxi indikaturi ta' dhul u deprivazzjoni li ma jurux biss il-limiti tal-faqar estrem u l-miżerja imma anke l-eżistenza ta' kundizzjonijiet li jolqtu d-drittijiet tal-bniedem u d-dinjità umana;

d) il-Kumitat iqis li hemm bżonn li jintużaw tekniki li s'issa ġew applikati biss b'eċċezzjoni f'dan il-qasam, pereżempju, minbarra l-analiżi tas-sitwazzjoni tal-popolazzjoni "fqira" bi dhul inqas minn bejn 50 u 60 % tad-dhul medju, issir analiżi wkoll tal-popolazzjoni bi dhul ta' 30 % (25 %), jew ahjar li jintużaw indici ta' diskriminazzjoni "aggregati" applikati attwalment, il-miżuri tad-diskriminazzjoni marginali, li juru esklużjoni partikolarment serja fil-forma ta' deprivazzjoni bis-sahha ta' indikaturi sensitivi hafna (bhall-kumdità jew għadd eċċessiv ta' persuni f'dar wahda).

4.2 Il-Kumitat jipproponi li wara li l-istrategġiji jiġu analizzati mill-gdid, tinghata prijorità lill-preservazzjoni tat-tradizzjonijiet lingwistiċi u kulturali li jikkostitwixxu l-pedamenti tal-identità tar-Rom, kif ukoll l-appoġġ soċjali u baġitarju tagħhom.

4.3 Fil-fehma tal-Kumitat, sabiex jitwettqu l-istrategġiji nazzjonali tal-integrazzjoni tar-Rom, huwa kruċjali li l-Istati Membri jagħtu attenzjoni b'mod partikolari lill-iskrutinju leġislattiv u legali tal-politiki marbuta mal-korrezzjonijiet li għandhom isiru fir-rigward tal-impatti li jistgħu jkunu antidiskriminatorji, u dan billi johlqu mekkaniżmi effikaċi għal dan l-iskop.

4.4 Sabiex tiġi promossa l-integrazzjoni tar-Rom u l-indipendenza materjali tagħhom, il-KESE jistenna b'mod partikolari li l-Istati Membri jsibu soluzzjoni għall-htigiet u johlqu programmi li jippromovu l-impjeg, l-intraprenditorija u l-programmi ta' taħriġ professjonali. Huwa jistedin视角 isahhu l-mezzi legali li jistgħu jservu ta' incentivi effikaċi biex l-intrapriżi jimpjegaw lir-Rom. Għall-komunitajiet ta' Rom segregati, li ilhom b'rata ta' impjeg baxxa sew u jbatu minn diskriminazzjoni mifruxa hafna fis-suq tax-xogħol, jehtieg li titfassal politika innovattiva tal-impjeg, pereżempju għadd suffiċjenti ta' impjegi temporanji adattati finanzjati mill-fondi pubbliċi.

Segwitu u valutazzjoni

4.5 Il-Kumitat jiddeplora li l-Aġenzija tad-drittijiet fundamentali tal-Unjoni Ewropea u l-Istati Membri għadu ma rnexxilhomx jiddefinixxu l-indikaturi u l-punti ta' riferiment li jikkostitwixxu l-ewwel kundizzjoni għall-valutazzjoni tal-istrategġiji u l-programmi ta' intervent, u lanqas il-metodoloġiji u r-rekwiżiti f'dan ir-rigward, li jiddeterminaw il-ġbir tal-informazzjoni u kundizzjoni tal-postijiet adegwati u indipendenti⁽¹⁾. Il-prattiki attwali ta' monitoraġġ u valutazzjoni tal-Istati Membri hafna drabi

jkunu limitati għal rapporti li jinharġu minghajr metodu ġenwin ta' valutazzjoni, potenzjalment abbażi ta' xi informazzjoni, u mhix haġa rari li jipproduċu riżultat minghajr l-ebda bażi.

4.6 Il-Kumitat jipproponi li l-missjonijiet ta' valutazzjoni jkunu limitati għal gruppi ta' riċerkaturi u istituti magħżula b'sejha għall-offerti, professjonisti u minghajr rabtiet politiċi, li l-indipendenza tagħhom għandha tkun imsaħha wkoll permezz ta' diversi strumenti legali (pereżempju, bl-introduzzjoni ta' stqarrija ta' nuqqas ta' kunflitt ta' interess, regoli ta' trasparenza finanzjarja u dwar l-użu tal-fondi, l-iskrutinju tal-komunità xjentifika, is-sorveljanza tal-metodu ta' riċerka, eċċ)⁽¹²⁾.

Rakkomandazzjonijiet ta' politika

4.7 Lil hinn mill-finanzjament programmabbli, trasparenti u adatt tal-awtoritajiet għall-ugwaljanza tat-trattament, is-sitwazzjoni ġuridika ta' dawn l-istituzzjonijiet għandha tiġi msahha b'tali mod li l-awtoritajiet politiċi jkunu jistgħu jinfluwenzaw it-thaddim tagħhom mill-inqas imma fl-istess hin jiżguraw il-kundizzjonijiet. L-awtoritajiet għall-ugwaljanza tat-trattament għandhom jistabbilixxu wkoll rabtiet permanenti u mill-qrib mal-assocjazzjonijiet pertinenti li jirrappreżentaw lir-Rom, apparti mill-punti ta' kuntatt għar-Rom.

4.8 Il-punti ta' kuntatt nazzjonali għar-Rom għandhom jaqdu l-missjonijiet tagħhom bi trasparenza shiha, kemm fit-teorija u kemm fil-prattika. L-attività tagħhom hija kruċjali biex titwettaq l-istrategġija qafas. Id-drittijiet tal-punti ta' kuntatt għandhom jiġu garantiti legalment bħal dawk tal-korpi governattivi inkarigati mill-programmazzjoni u l-implimentazzjoni tal-politiki soċjali li jikkoncernaw ir-Rom sabiex ikunu jistgħu jservu bhala tip ta' "wens", jagħtu l-fehma tagħhom dwar il-proċeduri leġislattivi relatati mal-politiki governattivi li jolqtu lir-Rom, u jinfluwenzawhom, sabiex l-impatti tagħhom ma jdgħajfuhomx b'mod reċiproku. Il-punti ta' kuntatt tar-Rom għandhom obbligu li jinformat lill-assocjazzjonijiet li jirrappreżentaw is-soċjetà civili tar-Rom, haġa li tista' ssir pereżempju bil-pubblikazzjoni ta' rapporti annwali ta' stimaturi indipendenti, li l-kontenut tagħhom ma jkun soġġett għall-ebda influwenza politika, jew billi jiġu organizzati konferenzi speċjalizzati.

4.9 Il-Kumitat iqis li ser ikun diffiċli li jitwettaq l-għan stabilit fil-punt 5.1 tal-proposta għal rakkomandazzjoni, jiġifieri li "l-Istati Membri għandhom jiehdu l-miżuri mehtieġa biex jiżguraw l-applikazzjoni ta' din ir-Rakkomandazzjoni sa mhux aktar tard minn 24 xahar mid-data tal-pubblikazzjoni u għandhom jinnotifikaw lill-Kummissjoni bi kwalunkwe miżura li tittiehed skont din ir-Rakkomandazzjoni sa dik id-data"; għalhekk għandu jiġi evitat li l-Istati Membri jiġu eżentati mill-obbligu li jimplementaw l-istrategġija qafas tal-UE u l-impenni

⁽¹⁾ Punt 4.4 tal-Proposta għal rakkomandazzjoni.

⁽¹²⁾ L-istimatur għandu jagħmel stqarrija ta' nuqqas ta' kunflitt ta' interess fejn jindika li ma kienx impjegat minn gvern u ma użax fondi pubbliċi, affarrijiet li jistgħu jnaqqru mill-indipendenza tar-riżultati tal-valutazzjoni.

propri. Il-proposta attwali, fir-rigward tal-kontent, tirrappreżenta biss parti minn sistema ta' rekwiżiti iktar estiża definita mill-istrateġija qafas f'kuntest vast u li l-Kummissjoni hija mitluba tevalwa kull sena.

Integrazzjoni u partecipazzjoni tar-Rom

4.10 Skont bosta esperti u organizzazzjonijiet tas-soċjetà civili - li jaqblu parzjalment mal-valutazzjoni tal-Kummissjoni Ewropea f'dan ir-rigward - il-politiki u l-mekkanizmi ta' għaj-nuna attwali tal-Istati Membri, f'ċerti każijiet, ma jippermettux li tiġi trattata l-kwistjoni tal-integrazzjoni tar-Rom b'effiċjenza biżżejjed u mhux dejjem ikollhom bhala prinċipju approċċ ibbażat fuq id-drittijiet tal-bniedem ⁽¹³⁾. Sadattant, b'xorti hażina, giet innotata żieda fl-eskluzjoni tar-Rom f'bosta pajjiżi. Din is-sitwazzjoni hija prinċipalment minhabba d-diskriminazzjoni kontinwa fir-rigward tar-Rom, is-sentimenti profondi kontra ż-żingari, li ma jinghatawx attenzjoni adatta mill-entitajiet inkarigati mill-applikazzjoni tal-liġi. Kif indikat fil-memorandum ta' spjegazzjoni tal-proposta għal rakkomandazzjoni: il-qalba tal-problema tinsab fir-relazzjoni mill-qrib bejn id-diskriminazzjoni u l-eskluzjoni soċjali li jesperjenzaw ir-Rom ⁽¹⁴⁾.

4.11 Fil-fehma tal-Kumitat, it-tnehhija tal-impatti negattivi reċiproċi mill-mekkanizmi għandha tkun l-ghan prinċipali tal-politika kollha ta' inkluzjoni. F'dan ir-rigward, l-istrumenti ewlenin huma prinċipalment l-integrazzjoni tar-Rom u t-thegġig tal-partecipazzjoni tagħhom, kif ukoll l-awtonomizzazzjoni tal-organizzazzjonijiet tar-Rom u l-iżvilupp tal-kapaċitajiet tagħhom. Dan mhux possibbli hlief fil-qafas ta' kultura miftuha ta' aċċettazzjoni, fejn il-politika dwar ir-Rom tkun ibbażata b'mod effettiv fuq l-oqsma li huma fil-fatt konċernati, fejn ir-Rom mhumiex biss ikkunsidrati bhala benefiċjarji, imma bhala atturi tal-istess valur u li l-partecipazzjoni tagħhom hija kruċjali. Jehtieg li jinbidel l-approċċ paternalista, fejn il-proċessi jkunu definiti mill-persuni li jfasslu l-opinjoni u l-persuni importanti li jiehdu deċiżjonijiet fis-soċjetà, u li r-Rom jiġu rikonnoxxuti u aċċettati bhala membri tas-soċjetà responsabbli, kapaċi jinfluwenzaw id-destin tagħhom u lesti li jagħmluh.

4.12 Il-Kumitat jirreferi għal Opinjoni preċedenti ⁽¹⁵⁾, fejn, abbażi ta' studju, hareġ fid-dieher nuqqas kbir ta' sodisfazzjon, ċertu frustrazzjoni u nuqqas ta' fiduċja fost għadd sew ta' rappreżentanti tal-komunità tar-Rom u fl-organizzazzjonijiet tas-soċjetà civili u r-rappreżentanti tagħhom. Skont din l-Opinjoni tal-KESE, minkejja l-intenzjonijiet iddikjarati, "l-organizzazzjonijiet li jirrappreżentaw il-persuni kkonċernati ma kinux involuti biżżejjed fl-ippjanar strateġiku, li l-mekkanizmi fundamentali ta' partecipazzjoni ma nholqux, jew saħansitra li l-proċessi attwali

ma rnexxilhomx johlqu l-fiduċja b'mod deċiżiv fost ir-rappreżentanti tal-persuni kkonċernati, minhabba, ta' spiss, sekulari ta' diskriminazzjoni u segregazzjoni." Studju li sar fl-istess żmien mill-ERPC wasal għall-istess konkluzjonijiet ⁽¹⁶⁾.

4.13 Fir-rigward tat-tibdil fl-approċċ soċjali u tat-tehid tad-deċiżjonijiet, il-Kumitat jenfasizza li dan il-proċess ma kienx ikun previst minghajr il-partecipazzjoni tar-Rom u l-organizzazzjonijiet tas-soċjetà civili li hadmu magħhom fil-fazi tat-tfassil, fl-implimentazzjoni u fil-valutazzjoni tal-politiki fil-livelli kollha. Il-Kumitat iqis li hemm bżonn li jiġu definiti indikaturi li jippermettu li jitkejjel b'mod adegwat il-livell ta' integrazzjoni u partecipazzjoni tar-Rom (pereżempju l-amministrazzjoni lokali jew centrali, informazzjoni dwar l-edukazzjoni, ir-rati ta' partecipazzjoni fl-implimentazzjoni tal-programmi, eċċ.).

4.14 Il-Kumitat jissuggerixxi u jistenna t-kabbir tal-qafas kuncettwali tal-kooperazzjoni, kultura ta' kunsens li tmur lil hinn minn sempliċi konsultazzjoni, l-ikkummissjonar tal-pjattaformi ta' djalogu permanenti (fil-livell lokali wkoll), il-holqien ta' mekkaniżmi organizzattivi adegwati għall-partecipazzjoni, trasparenza ikbar fid-deċiżjonijiet tal-awtoritajiet pubbliċi (fil-livell lokali), u l-gustifikazzjoni tad-deċiżjonijiet (li jagħmlu parti wkoll mid-diverġenzi fl-opinjoni u r-riżultati tal-votazzjoni).

4.15 Il-Kumitat jipproponi li jiġi garantit, kif diġà indikat, fond ta' għaj-nuna (pereżempju bhala parti mill-programm "L-Ewropa għaċ-ċittadini") favur l-integrazzjoni u l-awtonomizzazzjoni tar-Rom u l-iżvilupp tal-kapaċitajiet tal-organizzazzjonijiet tas-soċjetà tagħhom. Il-programm operattiv tal-FSE, jew aħjar il-garanzija tal-programmi ta' appoġġ li jipprevedu assistenza teknika daqstant importanti għall-iżvilupp tal-kapaċitajiet istituzzjonali tal-organizzazzjonijiet tar-Rom.

4.16 Il-persuni li jiehdu d-deċiżjonijiet għandhom ibieghdu lilhom infushom b'mod ċar mill-istqarrijiet inkwetanti dwar ir-Rom li jkunu mniġġsa mir-razziżmu, il-vjolenza u diskriminattivi b'mod gravi, il-fenomeni tal-vjolenza razzista u d-diskors hażin għandhom jiġu denunzjati u monitorjati b'mod miftuh, u għandhom jithejjew strumenti ġuridici, amministrattivi, regolamentari u pubbliċitarji li jippermettu li dawn il-fenomeni jiġu miġġielda b'mod effikaċi. F'dan ir-rigward, il-persuni li jinfluwenzaw l-opinjoni, b'mod partikolari l-oghla livelli tal-politika u l-midja, għandhom responsabbiltà partikolari. Il-Kumitat jipproponi li jsiru riċerki sistematiki dwar il-preġudizzji fil-qafas ta' metodoloġija uniformi u li jinholqu strumenti adatti; fil-każ li r-riżultati juru tendenza negattiva, għandhom jithegġu politiki pubbliċi fir-rigward tal-implimentazzjoni tagħhom, jew it-tishih tal-isforzi.

⁽¹³⁾ COM(2012) 226 final, SWD(2012)133 final, Analysis of National Roma Integration Strategies [Analizi tal-istrateġiji nazzjonali ta' integrazzjoni tar-Rom], ERPC, Marzu 2012.

⁽¹⁴⁾ Il-koalizzjoni għal politika Ewropea fir-rigward tar-Rom (ERPC) tirrakkomanda li l-istrateġiji nazzjonali ta' integrazzjoni tar-Rom huma bbażati fuq element ċentrali mmirat lejn l-eliminazzjoni tas-sentimenti kontra ż-żingari. Għad li t-tnehhija tad-diskrepanzi fid-dhul, fis-saħha u fl-edukazzjoni hija importanti, ma jista' jsir l-ebda progress jekk l-eliminazzjoni tas-sentimenti kontra ż-żingari ma ssirx prijorità tal-istrateġiji nazzjonali għall-integrazzjoni tar-Rom. Analizi finali tal-ERPC.

⁽¹⁵⁾ ĠU C 011, 15.1.2013 p. 21-26.

⁽¹⁶⁾ "(...) a large majority of respondents across Member States described the drafting process of the NRIS as lacking transparency. In most of the cases, stakeholders' participation, in particular the involvement of Roma, is still unclear with regard to implementation of the NRIS". (Maġġoranza kbira tal-kontributuri fl-Istati Membri ddeskrivew il-proċess tal-abbozzar tal-NRIS bhala nieqes mit-trasparenza. Fil-biċċa l-kbira tal-każijiet, il-partecipazzjoni tal-partijiet interessati, b'mod partikolari l-involvement tar-Roma, għadha mhix ċara rigward l-implimentazzjoni tal-istrateġiji nazzjonali għall-integrazzjoni). (mhux disponibbli bil-Malti). Analysis of National Roma Integration Strategies [Analizi tal-istrateġiji nazzjonali ta' integrazzjoni tar-Rom], ERPC, Marzu 2012.

4.17 Il-Kumitat jiġbed bil-qawwa l-attenzjoni tal-Istati Membri għall-fatt li biex tiġi indirizzata segregazzjoni u diskriminazzjoni antika ta' bosta generazzjonijiet u li huma ta' piż għal kull dimensjoni tal-hajja tal-persuni interessati, mhuwiex biżżejjed li jiġu implimentati programmi fil-forma ta' proġetti li jiffokaw fuq qasam problematiku partikolari. Illum il-ġurnata huwa indispensabbli li naghzlu approċċ sistemiku biex jinkisbu l-għanijiet tal-istrategġija.

Brussell, 17 ta' Ottubru 2013.

Il-President
tal-Kumitat Ekonomiku u Soċjali Ewropew
Henri MALOSSE
